

សាធិនជាតក



ព្រះសាស្តា កាលស្តេចគង់នៅវត្តជេតពន ទ្រង់ប្រារព្ធខុបាសកទាំងឡាយ ដែល
 សមាទានឧបោសថ បានត្រាស់ព្រះធម្មទេសនានេះ មានពាក្យថា អត្តតោ វត លោកស្មី
 ដូច្នេះជាដើម ។

គ្រានោះ ព្រះសាស្តាត្រាស់ថា ម្ចាស់ឧបាសកទាំងឡាយ បោរណបណ្ឌិតបាន
 អាស្រ័យឧបោសថកម្មរបស់ខ្លួន ហើយទៅកាន់ទេវលោកដោយសរីរៈជារបស់មនុស្ស និងនៅ
 អស់កាលយូរ ដូច្នេះហើយ ទ្រង់ដែលឧបាសកទាំងឡាយនោះសូមអង្វរហើយ ទើបនាំអតីត
 និទានមកថា

ក្នុងអតីតកាល ព្រះរាជាព្រះនាម សាធិនៈ សោយរាជសម្បត្តិ ប្រកបដោយធម៌ ក្នុង
នគរមិថិលា ។ ព្រះរាជានោះឲ្យគេកសាងសាលា ៦ កន្លែង គឺ ត្រង់ទ្វារនគរ ៤ កន្លែង ត្រង់
កណ្តាលនគរ ១ កន្លែង និង ទ្រង់ទ្វារនិវេសន៍ ១ កន្លែង ទ្រង់ធ្វើជម្ងឺបទាំងមូលឲ្យលើក
នង្គ័លឡើង (រក្សានង្គ័លលែងភ្នំរាស់) ញ៉ាំងមហាទានឲ្យប្រព្រឹត្តទៅ ដោយចំណាយព្រះ
រាជទ្រព្យ ៦០០០០០ រាល់ៗថ្ងៃ ទ្រង់រក្សាសីល ៥ និង ឧបោសថ ។ សូម្បីអ្នកដែនកំបិតនៅក្នុង
ឱវាទរបស់ព្រះរាជានោះ ធ្វើបុណ្យទាំងឡាយមានឲ្យទានជាដើម កាលធ្វើកាលកិរិយាហើយ
បានកើតក្នុងទេវនគរ ។ ទេវតាទាំងឡាយដែលអង្គុយត្រៀមត្រាក្នុងសុធម្មទេវសភា នាំគ្នា
ពណ៌នាសីលគុណជាដើម របស់ព្រះរាជាសាធិនៈ ។ សូម្បីទេវតាដ៏សេសស្លាប់ពាក្យនោះ
ហើយជាអ្នកប្រាថ្នានឹងឃើញព្រះរាជានោះ ។ សក្តិទេវរាជបានដឹងចិត្តរបស់ទេវតាទាំងនោះ
ហើយពោលថា អ្នកទាំងឡាយប្រាថ្នានឹងឃើញនូវសាធិនរាជ ឬ ? ពួកទេវតាពោលថា ព្រះ
ករុណា ទេវរាជ ។ ស្តេចសក្តិៈបញ្ជាមាតលីថា អ្នកចូរទៅ ដោយប្រកបវេជយន្តរថ ហើយនាំ
សាធិនរាជ មក ។ ព្រះមាតលីទទួលថា សាធុ ហើយប្រកបនូវរថទៅកាន់វិទេហរដ្ឋ ពេលនោះ
ជាថ្ងៃពេញបូណ៌មី ។ ព្រះមាតលីបររថ ឲ្យទៅជាមួយនឹងមណ្ឌលព្រះចន្ទ ក្នុងកាលដែល
មនុស្សទាំងឡាយបរិភោគអាហារពេលល្ងាចរួច អង្គុយប្រជុំគ្នាពោលកថា ដែលជាសុខត្រង់
ទ្វារផ្ទះ ។ មនុស្សទាំងឡាយពោលថា ព្រះចន្ទ ២ ដួងតាំងឡើង ពេលឃើញរថដែលកំពុងមក
ដោយការលះបង់មណ្ឌលព្រះចន្ទហើយ ទើបពោលម្តងទៀតថា នេះមិនមែនព្រះចន្ទទេ
នោះគឺជារថ ប្រាកដជាទេវបុត្រនាំរថជាទិព្វ ដែលប្រកបដោយសិទ្ធិពមនោម័យមក ដើម្បីអ្នក
ណា មិនដើម្បីអ្នកដទៃឡើយ ដើម្បីព្រះរាជារបស់យើង ព្រោះថា ព្រះរាជារបស់យើងជា
ធម្មិករាជ ជាធម្មរាជា ដូច្នោះហើយ មានសេចក្តីសោមនស្ស ផ្តង់អញ្ជូលី ពោលគាថាទី ១ ថា

អត្តតោ វត លោកស្មី,
ឱញ្ញោ រថា វាតុរហូ,

ឧប្បន្និ លោមហំសនោ;
វេទេហស្ស យសស្សិវោ។

ចម្លែកណាស់តើ គួរឲ្យព្រឺរោម កើតឡើងក្នុងលោក រថជាទិព្វបានកើតប្រាកដដល់
ស្តេចវិទេហៈ ព្រះអង្គមានយស ។

គាថានោះមានសេចក្តីថា ឱហ្ន៎អស្ចារ្យណាស់ ព្រះរាជារបស់យើង ការព្រឺរោមកើត
ឡើងក្នុងលោក រថជាទិព្វរមែងប្រាកដដល់ព្រះបាទវិទេហៈដ៏ទ្រង់យស ។

ចំណែកព្រះមាតលីនាំរថនោះមកហើយ កាលមនុស្សទាំងឡាយបូជា ដោយគ្រឿង
ក្រអូបនិងកម្រងផ្កាជាដើម ក៏ធ្វើប្រទក្សិណានគរ ៣ ជុំ រួចទៅកាន់ទ្វាររាជនិវេសន៍របស់ព្រះ
រាជា ញ៉ាំងរថឲ្យបែរត្រឡប់ ទើបបិតនៅត្រង់ធរណីទ្វារសីហបញ្ជូរ ដោយចំណែកខាង
ក្រោយ ធ្វើការត្រៀមជណ្តើរ ។ ថ្ងៃនោះ សូម្បីព្រះរាជា កាលទ្រង់សម្លឹងសាលាទានជាដើម
បានបញ្ជាថា អ្នកទាំងឡាយចូរឲ្យទានដោយនិយាមនេះ ហើយទ្រង់សមាទានឧបោសថ
ញ៉ាំងថ្ងៃឲ្យកន្លងទៅ ទ្រង់ឡោមព័ទ្ធដោយពួកអាមាត្យ ប្រថាប់ដោយបែរព្រះកក្កដ្តោះទៅ
សីហបញ្ជូរទិសខាងកើត សម្តែងកថាប្រកបដោយធម៌ ក្នុងសាលាដែលគេប្រដាប់តាក់តែង
ហើយ ។ លំដាប់នោះ ព្រះមាតលីទូលអញ្ជើញព្រះអង្គឲ្យឡើងលើរថ ហើយនាំទៅ ។ ព្រះ
សាស្តាកាលប្រកាសសេចក្តីនោះ បានត្រាស់ព្រះគាថាទាំងឡាយថា

ទេវបុត្តោ មហិទ្ធិតោ, មាតលិ ទេវសារថិ;
និមន្តយិត្ត រាជានំ, វេទេហំ មិចិលគ្គហំ។

ទេវបុត្រឈ្មោះមាតលី ជាទេវសារថី មានប្អូនច្រើនបានអញ្ជើញព្រះបាទវិទេហៈ ព្រះ
អង្គគ្រប់គ្រងក្រុងមិចិលថា

ឯហិមំ រថមារុយ្ហ	រាជសេដ្ឋ ទិសម្បតិ្ត
នេវា ទស្សនកាមា តេ,	តាវតីសា សត្តន្តកា;
សរមាណា ហិ តេ នេវា,	សុធម្មាយំ សមច្ចរេ។

បពិត្រព្រះរាជាដ៏ប្រសើរ ជាម្ចាស់នៃទិស សូមព្រះអង្គយាងឡើងកាន់រថនេះ ទេវតា
ទាំងឡាយជាន់តាវត្តិ្តជ្រមទាំងព្រះឥន្ទ ចង់ឃើញព្រះអង្គ ព្រោះទេវតាទាំងឡាយរលឹកព្រះ
អង្គ នៅរងចាំក្នុងរោងឈ្មោះសុធម្មា ។

តតោ ច រាជា សាធិនេ,	វេទេហោ មិចិលក្កហោ;
សហស្សយុត្តមារុយ្ហ	អតា នេវាទ សន្តិកេ;
តំ នេវា បដិទន្ធិសុ,	ទិស្វា រាជានមាគតំ។

លំដាប់នោះឯង ព្រះបាទវិទេហៈ ព្រះនាមសាធិន ព្រះអង្គគ្រប់គ្រងក្រុងមិចិលា ទ្រង់
យាងឡើងកាន់រថ ទឹមដោយសេះច្រើន ហើយបានយាងទៅក្នុងសំណាក់នៃទេវតាទាំងឡាយ
(ព្រះរាជាជាធំ ទ្រង់ប្រថាប់លើទិព្វយានឈ្មោះហយវាហី ដែលទឹមដោយសេះច្រើន កំពុង
យាងទៅក៏បានទតឃើញទេវតានេះ) ពួកទេវតាបានឃើញព្រះរាជានោះមកដល់ហើយ ក៏
ត្រេកអរស្មោះចំពោះថា

ស្វាគតំ តេ មហារាជ,	អថោ តេ អនុរាគតំ;
ទិសិទ ទានិ រាជិសិ,	នេវារាជស្ស សន្តិកេ។

បពិត្រមហារាជ ព្រះអង្គយាងមកស្រួលហើយ មិនមែនយាងមកដោយមិនស្រួលទេ
បពិត្រព្រះរាជាអ្នកស្វែងរកគុណដ៏ប្រសើរ ឥឡូវនេះ សូម្បីព្រះអង្គទ្រង់គង់ក្នុងសំណាក់នៃទេវ
រាជចុះ ។

សក្កោបិ បដិទ្ធិត្ថ,
និមន្តយិត្ត កាមេហិ,

វេទេហំ មិចិលគ្គហំ;
អាសនេន ច វាសវោ។

ឯព្រះឥន្ទក៏ទទួលរាក់ទាក់ចំពោះព្រះបាទវិទេហៈ ព្រះអង្គគ្រប់គ្រងក្រុងមិចិលា ព្រះឥន្ទបានអញ្ជើញដោយកាមទាំងឡាយផង ដោយអាសនៈផងថា

សាធុ ខោសិ អនុប្បត្តោ,
វស ទេវេសុ រាជីសិ,
តាវតិសេសុ ទេវេសុ,

អាវាសំ វសវត្តិទំ;
សត្តកាមសមិទ្ធិសុ;
ភុញ្ញា កាមេ អមាណុសេ។

ប្រពៃណាស់ហើយ ព្រះអង្គបានដល់អាវាសរបស់ទេវតាទាំងឡាយ ដែលញ៉ាំងគេឲ្យប្រព្រឹត្តក្នុងអំណាចខ្លួន បពិត្រព្រះរាជាអ្នកស្វែងរកគុណដ៏ប្រសើរ សូមព្រះអង្គគង់នៅក្នុងពួកទេវតាដែលសម្រេចនូវកាមគ្រប់យ៉ាងបាន សូមព្រះអង្គសោយនូវកាមទាំងឡាយ ដែលមិនមែនជាប់របស់មនុស្ស ក្នុងពួកទេវតាជាន់តាវត្តិជ្យចុះ ។

បណ្តាបទទាំងនោះ បទថា សមច្ឆរេ សេចក្តីថា នៅរង់ចាំ ។ បទថា អតា ទេវានសន្តិកេ សេចក្តីថា ទៅកាន់សម្នាក់ទេវតា ។ ក្នុងពេលនោះ កាលព្រះរាជាឡើងកាន់រថហើយបិតនៅ រថបានស្ទុះទៅកាន់អាកាស ព្រះរាជានោះ ដែលមហាជនកំពុងមើល ក៏បានបាត់ទៅ ។ ព្រះមាតលីនាំព្រះរាជាទៅកាន់ទេវលោក ។ ទេវតា និងស្តេចសក្តៈបានឃើញព្រះរាជាហើយ មានចិត្តត្រេកអរ នាំគ្នាក្រោកទទួល និងធ្វើបដិសណ្ឋារៈ ។ ដើម្បីសម្តែងសេចក្តីនោះ លោកទើបពោលថា តំ ទេវ ដូច្នេះជាដើម ។ បទថា បដិទ្ធិសុ សេចក្តីថា ត្រេកអររឿយៗ ។ បទថា អាសនេន ច សេចក្តីថា ព្រះឥន្ទឱបព្រះរាជា ហើយអញ្ជើញដោយបណ្តាកម្មលសិលាសនៈ និងដោយកាមទាំងឡាយរបស់ខ្លួនថា សូមអង្គុយទីនេះ រួចហើយក៏បែងចែករាជសម្បត្តិពាក់កណ្តាល ឲ្យព្រះរាជាអង្គុយលើអាសនៈជាមួយគ្នា ។

កាលព្រះបាទសាធិនៈសោយរាជសម្បត្តិ ដែលសក្កទេវរាជបែងចែកទេវនគរ ដែល
មានទំហំ ១០០០០ យោជន៍ ស្រីទេពអប្សរ ២ កោដិកន្លះ និងវេជយន្តប្រាសាទ ពាក់កណ្តាល
ប្រទានឲ្យ អស់កាល ៧០០ ឆ្នាំដោយការរាប់ឆ្នាំមនុស្ស ឲ្យកន្លងទៅ ។ ព្រះអង្គនៅក្នុង
ទេវលោកដោយអត្តភាពនោះ កាលអស់បុណ្យហើយ ក៏កើតសេចក្តីមិនត្រេកអរ ព្រោះហេតុ
នោះ កាលចរចាជាមួយនឹងស្តេចសក្កៈ ទើបពោលតាថា ថា

អហំ បុរេ សក្កគតោ រមាមិ, ឆទ្ធិហិ គីតេហិ ច វាទិតេហិ;
សោ ឆានិ អជ្ជ ឆ រមាមិ សត្តេ, អាយុំ ធុ ឌីណោ មរណំ ធុ សន្តិកេ;
ឧទាហុ មូឡោស្មិ ជនិទ្ធុសេដ្ឋ។

កាលពីដើម ខ្ញុំមកនៅក្នុងឋានសួគ៌ រីករាយដោយរាំ ចម្រៀង និងប្រគុំទាំងឡាយ ឥឡូវ
នេះ ក្នុងថ្ងៃនេះ ខ្ញុំមិនត្រេកអរក្នុងឋានសួគ៌ទេ បពិត្រព្រះជនិទ្ធុដ៏ប្រសើរ អាយុ (របស់ខ្ញុំ) នឹង
អស់ឬ ឬសេចក្តីស្លាប់ (បិតនៅ) ក្នុងទីជិត ឬក៏ខ្ញុំជាបុគ្គលវង្វេង ។

បណ្តាបទទាំងនោះ បទថា អាយុំ ធុ ឌីណោ សេចក្តីថា ព្រះបាទសាធិនៈសួរថា
ជីវិតិទ្ធិយ័ក្នុងសរីរៈរបស់ខ្ញុំអស់ហើយឬ ឬថា ជីវិតិទ្ធិយ័នឹងកើតក្នុងទីជិតនៃមរណៈដោយ
អំណាចនៃឧបច្ឆេទកកម្ម ។ បទថា ជនិទ្ធុសេដ្ឋ សេចក្តីថា បពិត្រព្រះអង្គដែលប្រសើរជាង
ជន និងទេវតាទាំងឡាយ ។

លំដាប់នោះ ស្តេចសក្កៈពោលថា

ឆ តាយុ ឌីណំ មរណញ្ច ធូរេ, ឆ ចាបិ មូឡោ ឆរិរសេដ្ឋ;
តុយ្ហញ្ច បុញ្ញានិ បរិត្តកានិ, យេសំ វិចាកំ ឥឆ វេទយិត្តោ។

បពិត្រព្រះអង្គដ៏ប្រសើរ មានព្យាយាមជាងជន អាយុរបស់ព្រះអង្គមិនទាន់អស់ទេ ទាំង
សេចក្តីស្លាប់របស់ព្រះអង្គ (ក៏បិតានៅ) ក្នុងទីឆ្ងាយ មួយវិញទៀត ព្រះអង្គ មិនមែនជាមនុស្ស
វង្វេងទេ តែថា ព្រះអង្គសោយនូវផលនៃបុណ្យណា ក្នុងទេវលោកនេះ បុណ្យរបស់ព្រះអង្គតិច
។

វស ទេវានុភាវេន,
តារតីសេសុ ទេវេសុ,

រាជសេដ្ឋ ទិសម្បតិ,
ភុញ្ញា កាមេ អមាទុសេ។

បពិត្រព្រះរាជាដ៏ប្រសើរ ជាម្ចាស់នៃទិស សូមព្រះអង្គគង់នៅដោយទេវានុភាពចុះ សូម
ព្រះអង្គសោយនូវកាមទាំងឡាយ មិនមែនជារបស់មនុស្ស ក្នុងទេវលោកជាន់តារតីផ្សេងចុះ ។

បណ្តាបទទាំងនោះ បទថា **បរិត្តកាណិ** សេចក្តីថា សក្តិទេវរាជពោលសំដៅយក
បុណ្យទាំងឡាយដែលឲ្យវិបាក ក្នុងទេវលោកដោយអត្តភាពនោះ តែថាបុណ្យដទៃទៀត
របស់ព្រះបាទសាធិនៈច្រើនប្រមាណមិនបាន បីដូចជាធ្លីក្នុងផែនដី ។ បទថា **វស**
ទេវានុភាវេន សេចក្តីថា សក្តិទេវរាជល្អលោមព្រះពោធិសត្វដោយពោលថា ខ្ញុំចែកបុណ្យ
ទាំងឡាយពាក់កណ្តាលរបស់ខ្ញុំដល់ព្រះអង្គ សូមព្រះអង្គនៅដោយទេវានុភាពរបស់ខ្ញុំចុះ ។

លំដាប់នោះ ព្រះមហាសត្វកាលហាមឃាត់ ទើបពោលថា

យថា យាចិត្តកំ យាធំ,
ឃីសម្បទមេវេតិ,

យថា យាចិត្តកំ ធនំ;
យំ បរតោ ទានបច្ចុយា។

យានដែលខ្ចីគេ និងទ្រព្យដែលខ្ចីគេ មានឧបមាយ៉ាងណាមិញ ទ្រព្យណាដែលគេបាន
ព្រោះបុគ្គលដទៃឲ្យជាបច្ច័យ ទ្រព្យនុះឯង ក៏មានឧបមេយ្យយ៉ាងនោះដែរ ។

ន ចាហាមេតមិច្ឆាមិ,
សយំកតានិ បុញ្ញានិ,

យំ បរតោ នានបច្ចុយា;
តំ មេ អាវេណិកំ ធនំ។

ទ្រព្យណាដែលគេបាន ព្រោះបុគ្គលដទៃឲ្យជាបច្ច័យ ខ្ញុំមិនចង់បានទ្រព្យនុំឡើយ
បុណ្យទាំងឡាយ ដែលខ្ញុំបានធ្វើហើយដោយខ្លួនឯង បុណ្យនោះទុកជាទ្រព្យ របស់ខ្ញុំជាប់តាម
ខ្លួន ។

សោហំ ភត្តា មនុស្សេសុ,
នានេន សមចរិយាយ,
យំ កត្វា សុខិតោ ហោតិ,

កាហាមិ កុសលំ ពហុរិ;
សំយមេន ធមេន ច;
ន ច បច្ឆានុតប្បតិ។

ខ្ញុំនោះនឹងទៅធ្វើកុសលច្រើនក្នុងពួកមនុស្ស ដោយឲ្យទានផង កិរិយាប្រព្រឹត្តធម៌ស្មើ
ផង កិរិយាសង្រួមដោយសីលផង កិរិយាទូន្មាននូវឥទ្ធិយផង ព្រោះថា បុគ្គលធ្វើកុសលហើយ
រមែងដល់នូវសេចក្តីសុខ ទាំងមិនក្តៅក្រហាយរឿយៗ ក្នុងកាលជាខាងក្រោយ ។

លំដាប់នោះ សក្តិទេវរាជបានស្តាប់ពាក្យរបស់ព្រះរាជានោះហើយ ទើបបញ្ជាមាតលី
ថា ម្ចាស់អ្នក ចូរទៅ ហើយនាំសាធិនរាជទៅកាន់ក្រុងមិចិលា ឲ្យស្តេចចុះក្នុងឧទ្យាន ។ ព្រះ
មាតលីក៏បានធ្វើយ៉ាងនោះ ។ ព្រះរាជាយាងចង្រ្កមក្នុងឧទ្យាន ។ គ្រានោះ នាយឧទ្យានបាល
ឃើញព្រះរាជាហើយ ទូលសួរ រួចហើយក៏ទៅប្រាប់ដល់ព្រះបាទនារទៈ។ ព្រះបាទនារទៈ
នោះ ស្តាប់នូវការមក របស់ព្រះរាជាហើយ ទ្រង់បញ្ជូនឧទ្យានបាលថា អ្នកចូរទៅមុនចុះ ចូរ
រៀបចំឧទ្យាន និងចាត់ចែងអាសនៈ ២ សម្រាប់យើង និងព្រះរាជាសាធិនៈ ។ នាយឧទ្យាន-
បាលបានធ្វើយ៉ាងនោះ ។ លំដាប់នោះ ព្រះរាជាសាធិនៈសួរឧទ្យានបាលថា អ្នករៀបចំ
អាសនៈ ២ ដើម្បីអ្នកណា? ឧទ្យានបាលពោលថា ដើម្បីព្រះអង្គ ១ ដើម្បីព្រះរាជារបស់ខ្ញុំ ១ ។

ព្រះរាជាពោលថា សត្វដទៃណា នឹងអង្គុយលើអាសនៈក្នុងសម្លាក់យើង ដូច្នោះហើយ ទើប ទ្រង់អង្គុយលើអាសនៈមួយ ហើយដាក់ព្រះបាទលើអាសនៈមួយ ។ ព្រះបាទនារទៈយាងមក ហើយ ថ្វាយបង្គំព្រះបាទរបស់ព្រះបាទសាធិនៈ រួចក៏អង្គុយនៅកន្លែងមួយ ។ បានឮមកថា ព្រះបាទនារទៈនោះត្រូវជាចៅ (ជំនាន់) ទី ៧ របស់ព្រះបាទសាធិនៈ បានឮមកទៀតថា ក្នុង សម័យនោះ ជាកាលនៃមនុស្សដែលមានអាយុ ១០០ ឆ្នាំ ។ ចំណែកព្រះមហាសត្វបានញ៉ាំង កាលដែលមានប្រមាណប៉ុណ្ណោះ ឲ្យកន្លងទៅ ដោយកម្លាំងបុណ្យរបស់ខ្លួន ។ ព្រះពោធិសត្វ កាន់ដៃព្រះបាទនារទៈ ហើយត្រាច់ទៅក្នុងឧទ្យាន រួចក៏ពោល ៣ គាថា ថា

ឥមាធិ តាធិ ខេត្តាធិ, ឥមំ ធិត្តំ សុត្តុណ្ណាលំ;
ឥមា តា ហារិតានុទា, ឥមា នន្ទោ សវន្តិយោ។

ស្រែទាំងឡាយនេះផង ទទឹកប្រកបដោយកុណ្ណាលដ៏ល្អនេះផង ផែនដីដ៏ដេរជាស ដោយស្មៅពណ៌ខៀវនេះផង ស្ទឹងទាំងឡាយដែលកំពុងហូរនេះផង ។

ឥមា តា ខោត្តរណី រម្មា, ចក្កវាគបក្ខុជិតា;
មជ្ឈាលកេហិ សញ្ញាជ្ជា, បទុមុប្បលកេហិ ច;
យស្ស៊ីមាធិ មមាយីសុ, តី ពុ តេ ធិសតំ គតា។

ស្រះបោក្ខរណីទាំងឡាយ ជាទីរីករាយ មានសត្វចាក្រពាក (សត្វប្ររឹក, ព្រូងក្រែក : សត្វ ចាក្រពាក ច្រើនប្រើតែក្នុងកាព្យ) យំហើយ ដ៏ដេរជាសដោយចង្អុលណី (ឈ្មោះវារីជជាតិ មួយប្រភេទ ពួកឈូក, មានកេសរផ្កាច្រើនស្រទាប់, ផ្កាបែកជាខ្លែងតពីគ្នាជាបី ឬជាបួនទៅ ទៀតក៏មាន) ដោយផ្កាឈូក និងផ្កាឧប្បលនេះផង ពួកជនណា រាប់អាននូវទីទាំងឡាយនេះថា ជាប់អញ អស់ផងទាំងនោះ ទៅកាន់ទិសណាហ្ន៎ ។

តានិយ ខេត្តានិ សោ ភូមិភាគោ, តេយេវ អារាមវន្ទបចារ;
តមេវ មយ្ហំ ជនតំ អបស្សតោ, សុញ្ញំវេ មេ ធារន ខាយតេ ធិសា។

ម្នាលនារទៈ ស្រែទាំងឡាយ នៅជាស្រែទាំងនោះដដែល ភូមិភាគនៅជាភូមិភាគដដែល
ឧបចារៈនៃសួនច្បារទាំងឡាយ ក៏នៅជាឧបចារៈនោះដដែល តែថាកាលយើងមិនឃើញនូវ
ជនទាំងនោះ ទិសប្រាកដដល់យើង ហាក់ដូចជាសូន្យយើង ។

លំដាប់នោះ ព្រះបាទនារទៈពោលថា បពិត្រព្រះសម្មតិទេព ឥឡូវនេះ ជា ៧០០ ឆ្នាំ
នៃកាលដែលព្រះអង្គយាងទៅកាន់ទេវលោក ខ្ញុំត្រូវជាចៅជំនាន់ទី ៧ របស់ព្រះអង្គ ឧបដ្ឋាក
និងអ្នករស់នៅក្នុងវាំងទាំងឡាយរបស់ព្រះអង្គ បានដល់មាត់នៃសេចក្តីស្លាប់ នេះជារាជ-
សម្បត្តិក្នុងសម្ភារៈរបស់ខ្លួនព្រះអង្គ សូមទ្រង់យាងសោយរាជ្យចុះ ។ ព្រះរាជាសាធិនៈ ពោល
ថា ម្នាលចៅនារទៈ យើងកាលមកក្នុងទីនេះ មិនមែនមកដើម្បីប្រយោជន៍ដល់រាជសម្បត្តិទេ
យើងមកក្នុងទីនេះដើម្បីធ្វើបុណ្យ យើងនឹងធ្វើបុណ្យប៉ុណ្ណោះ ដូច្នោះហើយ ទ្រង់ទើបពោល
តាថាថា

ធិដ្ឋា មយា វិមាធានិ, ឱកាសេន្តា ចតុទ្ធិសា;
សម្មុទា ទេវរាជស្ស, តិទសានព្វា សម្មុទា។

វិមានទាំងឡាយ ញាំងទិសទាំង ៤ ឲ្យភ្លឺចំពែងចំពោះមុខទេវរាជផង ចំពោះមុខ
ទេវតាជាន់ត្រៃត្រីង្សផង យើងបានឃើញហើយ ។

វុត្តំ មេ ភវនំ ធិព្យំ, កុត្តា កាមា អមាណុសា;
តាវតីសេសុ ទេវេសុ, សត្តកាមសមិទ្ធិសុ។

ភពជាទិព្យយើងបាននៅរួចហើយ កាមទាំងឡាយមិនមែនជារបស់មនុស្ស យើងបាន
បរិភោគរួចហើយក្នុងពួកទេវតាជាន់តាវត្តិវង្ស អាចសម្រេចនូវសេចក្តីប្រាថ្នាគ្រប់យ៉ាងបាន ។

សោហំ ឯតាទិសំ ហិត្វា, បុញ្ញាយម្ហិ ឥណគតោ;
ធម្មមេវ ចរិស្សាមិ, ធាហំ រដ្ឋេន អត្តិកោ។

យើងនោះបានលះបង់សម្បត្តិទិព្យប្រាកដដូច្នោះហើយ មកក្នុងទីនេះ ដើម្បីធ្វើបុណ្យ
យើងនឹងប្រព្រឹត្តធម៌តែម្យ៉ាង យើងមិនមានសេចក្តីត្រូវការដោយរាជសម្បត្តិទេ ។

អនណ្ណាវចរំ មគ្គំ, សម្មាសម្ពុទ្ធតេសិទំ;
តំ មគ្គំ បដិបទ្ធិស្សំ, យេន គច្ឆន្តិ សុត្តតា។

ព្រះពុទ្ធទាំងឡាយដែលមានវត្តល្អ ស្តេចយាងទៅតាមផ្លូវណា យើងនឹងដើរទៅតាមផ្លូវ
នោះ ដែលព្រះសម្មាសម្ពុទ្ធសំដែងហើយ ជាផ្លូវដែលបុគ្គលមិនមានអាជ្ញាគប្បីត្រាច់ទៅ ។

ព្រះពោធិសត្វពោលគាថាទាំងឡាយនេះ ដាក់ចុះក្នុងសព្វញ្ញតញ្ញាណ ដោយប្រការ
យ៉ាងនេះ ។ ព្រះបាទនារទៈពោលទៀតថា បពិត្រព្រះសម្មតិទេព សូមព្រះអង្គគ្រង
រាជសម្បត្តិ ។ ព្រះពោធិសត្វត្រាស់ថា នៃចៅ យើងមិនត្រូវការដោយរាជសម្បត្តិ យើងទៅ
អស់កាល ៧០០ ឆ្នាំ ដូច្នោះយើងប្រាថ្នានឹងឲ្យទានដោយ ៧ ថ្ងៃ ។ ព្រះបាទនារទៈ ទទួលពាក្យ
របស់ព្រះរាជានោះថា សាធុ ហើយ ឲ្យគេចាត់ចែងមហាទាន ។ ព្រះរាជាសាធិនៈឲ្យទានអស់
៧ ថ្ងៃ ក្នុងទី ៧ ទ្រង់ក៏ធ្វើកាលកិរិយា ហើយកើតក្នុងភពត្រៃត្រិវង្សនោះឯង ។

ព្រះសាស្តាបាននាំព្រះធម្មទេសនានេះមកហើយ ទ្រង់សម្តែងថា ឈ្មោះថា ឧបាសថ-
កម្ម គឺអ្នកទាំងឡាយគប្បីប្រកបយ៉ាងនេះ ដូច្នោះហើយ ទើបព្រះអង្គប្រកាសសច្ចៈទាំងឡាយ
និងប្រជុំជាតក ក្នុងកាលជាទីបញ្ចប់នៃសច្ចៈ បណ្តាឧបាសកទាំងឡាយដែលប្រកបដោយ

ឧបោសថនោះ ពួកខ្លះតាំងនៅក្នុងសោតាបត្តិផល ពួកខ្លះបានតាំងនៅក្នុងសកទាតាមិផល
ពួកខ្លះបានតាំងនៅក្នុងអនាតាមិផល ។

តនា ធារណរាជា សារីបុត្តា អហោសិ ព្រះបាទនារទៈក្នុងកាលនោះបានមកជា
សារីបុត្រ ។

មាតលី អានធូរ ព្រះមាតលីបានមកជាអានន្ទ ។

សក្កោ អនុរុទ្ធា ស្តេចសក្កៈបានមកជាអនុរុទ្ធ ។

សាធិនរាជា បន អហាមេវ អហោសិ ចំណែកសាធិនរាជ គឺ តថាគត នេះឯង ។

ចប់ សាធិនរាជជាតក ។

(ជាតកដ្ឋកថា សុត្តន្តបិដក ខុទ្ទកនិកាយ ជាកត បកិណ្ណកនិបាត បិដកលេខ ៦០ ទំព័រ ៤៤)

ដោយខេមរ អភិធម្មវត្តារ

ព.ស. ២៥៦១